

Quddiem l-Arbitru ghas-Servizzi Finanzjarji

Kaz ASF 062/2022

SU (l-ilmentatur)

vs

Gasamamo Insurance Limited

(C 3143) (il-provditur tas-servizz/

l-assikurazzjoni)

Seduta tat-18 t'April 2023

L-Arbitru,

Ra l-ilment¹ fejn l-ilmentatur jghid li l-kumpanija assikuratrici m'accettatx il-*claim* li kien ghamel maghha peress li ammont ta' laham u prodotti tal-ikel kienu marrulu ghaliex kien hemm qtugh fit tul tal-elettriku min-naha tal-*Enemalta*.

Jghid li hu ghadda lill-assikurazzjoni dak kollu li talbuh biex jiggustifikata l-*claim* izda xorta wahda l-kumpanija baqghet m'accettatx it-talba tieghu ghall-hlas.

Huwa jhoss li r-rifjut tal-*claim* tieghu ma kienx wiehed gust. Il-provditur tas-servizz kien qallu li kellu jzomm il-laham li kien hzien sabiex ikunu jistghu jispezzjonawh qabel ma jigi mormi. Però, dan il-kaz gara fis-shana tas-sajf, f'Awwissu u, ghalhekk, ma kienx possibbli ghalih li jzomm il-laham ghaliex kien fi stat hazin hafna u kien beda jinten.

Huwa kien ghadda wkoll dokument li kien juri l-ikel li intrema izda ghall-assikurazzjoni dan ma kienx bizzejjed u baqghu jirrifjutaw il-*claim*.

¹ P 4

L-ilmentatur qed jitlob lill-Arbitru jordna lill-provditur tas-servizz sabiex ihallsu s-somma ta' €7,509.

Ra r-risposta tal-provditur tas-servizz² li tghid:

B'referenza ghall-ilment tas-Sur SU, nistghu inwiegbu li:

1. L-ewwel darba li ahna gejna notifikati bil-*claim* kienet permezz ta' *email* bid-data 9 ta' Awwissu 2021 minn *Allcare Insurance Brokers Ltd*. Dawn qalu hekk, '*The insured has informed us that they have suffered deterioration of stock at their Naxxar and Valletta premises and also damage to one of the fridges during the power cuts last week.*' (Dok JG1)
2. L-ghada stess ghamilna kuntatt mal-*broker* kemm verbalment u kif ukoll bil-miktub. Fost affarijiet ohra, tlabna li jsir *survey* biex inkunu nistghu naraw l-affarijiet li kellhom il-hsara. Ghidna wkoll li l-hanut tal-Belt ma kienx inxurjat. (Dok JG2)
3. Sussegwentement, gejna infurmati li l-ikel kien intrema u ma kien hemm l-ebda evidenza ta' prova, bhal ritratti jew *video*, li setghu ittiehdu qabel ma ntremew l-affarijiet.

Gejna nfurmati wkoll mill-*broker* li ghalkemm fl-ewwel notifika semmew li kien hemm hsara fil-hanut tal-Belt (li ma kienx inxurjat), issa qieghed jigi allegat li fir-realtà l-hsara kienet kollha fil-hanut tan-Naxxar (li kien inxurjat).

4. Dati:

In-notifika tal-*claim* saret fid-9 t'Awwissu 2021, ghall-hsara li saret '*last week*'.

'*Last week*' ifisser il-gimgha bejn it-30 ta' Lulju u l-5 t'Awwissu 2021.

Id-dati tal-qtugh tal-provvista tad-dawl, li fil-fatt gew irrapportati mill-assigurat lill-*Enemalta* f'applikazzjoni ghal talbiet tad-danni, kienu 5/6/7/9 t'Awwissu 2021. (Dok JG3 sa JG5)

² P 121-123

Ir-rapport tekniku u l-*invoice* ta' *The Catering Centre Ltd* dwar it-tiswijiet fil-*freezer*, jindikaw id-data tat-2 t'Awwissu 2021, f'it granet **qabel** ma gie rrapportat mill-assigurat lill-*Enemalta* fil-*claim form* taghhom li kien hemm il-qtugh tal-provvista tad-dawl. Il-*freezer* giet imsewwija fit-2 t'Awwissu u l-qtugh tad-dawl li allegatament ghamel il-hsara fil-*freezer* kien bejn il-5 u 9 t'Awwissu.

5. Fis-16 ta' Frar 2022, 6 xhur wara n-notifika tal-*claim*, l-assigurat ipprezenta certifikat tal-Ministeru tal-Agricoltura fejn qieghed jindika li 340 kilogrammi ta' ikel gew distrutti fit-2 t'Awwissu 2021. Ma' dan ic-certifikat hemm ircevuta numru MI148063 tal-*Wasteserv*. Izda d-dati fuq l-ircevuta tal-*Wasteserv* jindikaw:

<i>'In 2/2/2022</i>	<i>9:14:40</i>	<i>13,430 kg</i>
<i>Out 2.2.2022</i>	<i>9:14:48</i>	<i>13,090 kg</i>
<i>Duration 8 secs</i>		<i>Net 340 kg'.</i>

(Dok JG6 u pagni 72-74 tal-ilment).

6. B'referenza ghall-piz tal-ikel distrutt, fic-certifikat tal-Ministeru tal-Agricoltura u fl-ircevuta tal-*Wasteserv* hemm indikat li gew distrutti 340 kilogrammi ta' ikel, waqt li fil-*claim* li ghamel maghna qed jitlob 571 kilogrammi. Dan ifisser diskrepanza ta' 231 kilogrammi. (Dok JG7)
7. Anke meta wiehed ihares lejn id-dokumenti annessi mal-ilment, hemm diskrepanza kbira bejn dak li qieghed jigi mitlub u l-ircevuti (ara pagna 69-71 tal-ilment u qabblu ma' pagna 54).

Ma gew ipprezentati l-ebda rcevuti fir-rigward ta':

<i>'Meats approx 82 kgs of meats</i>	<i>€1,905.00</i>
<i>Fish approx 90.5 kgs of fish</i>	<i>€ 769.75</i>
<i>Seafood crab and lobster 53 kgs</i>	<i>€ 795.00'.</i>

Id-diskrepanza totali tammonta ghal €3,469.75.

Dan juri li anke fl-ilment stess hemm nuqqasijiet serji.

8. B'hekk jidher car li:

- i. l-pozizzjoni ta' GasanMamo giet pregudikata ghax is-Sur SU ma pprezenta l-ebda provi tal-hsarat. Ma stajniex naghmlu *survey*, niccekkjaw l-*expiry date* tal-prodotti, naraw ritratti, nqabbd u *technician* u naghmlu l-verifiki kollha kif kien id-dritt taghna.
- ii. Hemm evidenza cara ta' '*misrepresentation*' fl-informazzjoni li giet ikkomunikata maghna.
- iii. Kien hemm ksur tal-kondizzjonijiet tal-polza numru 5 u 10. (Dok JG8 u JG9).

Sema' lill-partijiet

Ra l-atti kollha tal-kaz.

Jikkonsidra

L-Arbitru jrid jiddeciedi l-ilment b'referenza ghal dak li, fil-fehma tieghu, huwa gust, ekwu u ragonevoli fic-cirkostanzi partikolari u merti sostantivi tal-kaz.³

Dan il-kaz huwa dwar nuqqas ta' hlas mill-assikurazzjoni lill-ilmentatur ghat-telf ta' prodotti tal-ikel, fosthom, laham u hut li l-ilmentatur kellu jarmi ghaliex f'Awwissu 2021 kienet inqatgħet il-provvista tal-elettriku min-naha tal-*Enemalta* u peress li l-qtugh tad-dawl dam għal zmien twil, il-prodotti tal-ikel, fosthom, il-laħam beda jinten u l-ilmentatur kellu jarmih.

L-assikurazzjoni tghid li ma setghetx tonora l-*claim* ghaliex, fost affarijiet ohra, l-ilmentatur ma pprezenta l-ebda prova tal-hsara u ma setghux jagħmlu *survey* u l-verifiki kollha li kellhom dritt jagħmlu; u kien hemm '*misrepresentation*' ta' informazzjoni u ksur tal-kundizzjonijiet tal-polza 5 u 10.

Għalhekk l-Arbitru jrid jara jekk ir-rifjut tal-*claim* huwiex gust, ekwu u ragonevoli fic-cirkostanzi partikolari ta' dan il-kaz.

³ Kapitlu 555, Art. 19(3)(b)

Il-Verzjoni tal-Ilmentatur

L-ilmentatur xehed⁴ li hu kellu hanut tal-*catering* u fiz-zmien li sehh l-incident in kwistjoni kien armat bit-*take aways* ukoll minhabba l-imxija tal-COVID. Fil-*weekend* kien jahzen prodotti tal-ikel aktar minn fost il-gimgha, u f'*weekend* minnhom kien mar id-dawl ma' Malta kollha. Ma kellux fejn iqabba *generator* u sal-ghada niten kollox ghax, fost l-affarijiet li kellu, kien hemm *shellfish*, hut u lahmijiet. Xi hadd qallu li kien qisu miet xi hadd bl-intiena li kellu.

L-ilmentatur cempel lill-kuntrattur li kien jarmilu l-iskart, certu George Spiteri, sabiex jigi jnaddafflu l-*freezer* u jarmi kollox. Ghalkemm kienu bil-maskra ta' zmien il-COVID, tant kien hemm intiena li bilkemm setghu jiehd u nifs.

George Spiteri mar l-ghada u ramielu kollox. L-ilmentatur cempel lill-MIB li kien il-*broker* tieghu u li kien jehodlu hsieb l-affarijiet tal-*insurance*. L-*insurance* riedu jaraw ix-xoghol, però, hu ma kienx jaf li kellu jzomm l-affarijiet, u ftit li xejn seta' jaghmel ghax l-intiena kienet kbira b'ilma jinten jigri ma' kullimkien. Wara gralu kaz simili u peress li issa kien jaf li l-assikurazzjoni tkun trid tara x-xoghol, cempel lill-*broker* u qallu biex igib lil tal-assikurazzjoni malajr biex jaraw ix-xoghol.

L-ilmentatur jishaq li din kienet sfortuna li nqata' d-dawl ma' kullimkien u ma kienx xi kaz li xi hadd tfielu l-*main* tad-dawl izda kien incident li ma kellux kontroll fuqu. Jghid li ma kienx jiftakar id-dati ezatt, però, kien gara f'Awwissu fejn kien hemm *heatwave* kbira. Kieku flok Awwissu qal Jannar jifhem l-oggezzjoni tal-assikurazzjoni izda kien cert li kien f'Awwissu. Jghid li peress li ghadda z-zmien ma kienx jiftakar id-data bl-ezatt.

Waq t il-kontrozami qal li kien ghamel rapport mal-*Enemalta* u r-rapport ghamilulu l-*broker* u anke imlielu l-formoli tal-*Enemalta*. L-ilmentatur ma jiehu hsieb il-karti imma kien jghaddi l-karti kollha lill-*broker*, ihallilu c-cekk ta' kemm kellu jhallas u jhalli f'idejn il-*broker*.

Dwar id-dati jghid hekk:

'Nghid li fit-3 t'Awwissu ghandi korrispondenza ma' Ramon Mizzi (il-broker) fejn kelli disa' sghat qtugh ta' dawl u seba' sghat ohra ta' qtugh ta' dawl u dawn

⁴ P134-137

jammontaw ghal sittax-il siegha qtugh ta' dawl. Nghid li fit-3 t'Awwissu ghamilt dan ix-sharing of messages'.⁵

Dwar il-formola tal-*Enemalta* qal li l-kitba ma kinetx tieghu u jassumi li kienet ta' Ramon Mizzi. Jghid li hu jbati mid-*dyslexia* u jbati biex jaqra u jahseb li ghalkemm fuq il-formola tal-*Enemalta* hemm it-18 t'Awwissu, jista' jkun li ghamel xi zball il-*broker* ghaliex hu kellu l-ewwel korrisondenza ma' Ramon Mizzi fit-3 t'Awwissu 2021. Jghid li fil-5 t'Awwissu kien baghat *email* lil Ramon dwar l-incident.

Dwar meta kienu l-*power cuts* ma jiftakarx id-dati:

'Nghid li bilfors hemm xi zball genwin min-naha ta' Ramon ghax jiena ma jistax ikolli korrisondenza ma' Ramon Mizzi fit-3 t'Awwissu 2021, imbaghad, ir-rapport ikun fit 18 t'Awwissu. Jekk il-power cut kienet fil-5 t'Awwissu, jew x'qalli ghax ma nafx, ma jistax ikun li jien kont kellimtu qabel, jigifieri, x'imkien hemm zball genwin fid-data. Nghid li l-korrisondenza tieghi hi fit-3 t'Awwissu fejn ghidtlu 'Bongu Ramon. Jiena ergajt esperjenzajt qtugh ta' dawl last nine hours u 7 hours, 16 hours in total'.⁶

Dwar evidenza jghid li hu ipprezenta lill-*insurance* 'il-karti ta' minn fejn xtrajt, tas-suppliers.'

Fl-ahharnett, jghid li kien George Spiteri li remielu l-prodotti li kienu hzienu ghax bil-ligi ried ikollu kollettur awtorizzat biex jaghmel dan ix-xoghol.

L-ilmentatur ressaq bhala xhud lil **George Spiteri**,⁷ li fil-qosor xehed li huwa kuntrattur li jarmi l-iskart ta' prodotti specifici bhal laham u hut li jkunu jridu jintremew ghax ikunu thassru. Jghid li lill-ilmentatur kien jafu ghaliex kien jarmilu x-xoghol tal-iskart tar-*restaurant*.

Jghid li l-ilmentatur kien cempillu darba l-Hadd u qallu biex imur ghandu b'urgenza ghax kellu materjal li kien marlu u offrielu li jarmihulu imma flimkien ma' xoghol ta' haddiehor. Peress li gie mitlub johrog *Consignment Note* ghall-assikurazzjoni, hu qal lill-ilmentatur illi seta' jaghmilhielu izda '*bid-data ta' meta tkun harget il-Consignment Note, però, tkun backdated ghal dak iz-zmien*'.⁸

⁵ P 136

⁶ *Ibid.*

⁷ P 282 *et seq*

⁸ P 282

Ix-xhud ikkonferma li l-ilmentatur kien qallu li kien hemm hsara fid-dawl u marritlu l-friza u spicca kellu jarmi kollox. Ix-xhud jghid li ma kienx jaf il-hsara fid-dawl minn fejn kienet gejjja ghax ma dahalx fiha.

Ix-xhud qal:

*'Meta jkollok certu materjal bhalma kellu hu, ta' hut u laham, dawn affarijiet li ser jintnu u mhux ser thallihomlu hemm.'*⁹

Xehed ukoll **Ramon Mizzi**,¹⁰ il-*broker* tal-ilmentatur li kien jehodlu hsieb l-*insurances* tieghu. Ix-xhud qal li f'Awwissu 2021 kien hemm diversi '*power cuts*' fil-pajjiz u kien cempillu l-ilmentatur u qallu li kellu hsara f'wahda mill-*units* tieghu fejn kellu l-ikel u dan kien gara xi ftit granet qabel. Il-provditur tas-servizz informa lill-*broker* sabiex l-ilmentatur izomm l-istokk izda l-ilmentatur kien infurmah li hu kien rema l-ikel ghaliex kien qed jinten.

L-ilmentatur baghat lill-*broker* kwantifikazzjoni tal-*claim* ftit granet wara li kienet saret il-*claim*. L-*insurance* infurmat lill-*broker* li kien hemm ksur tal-kundizzjoni tal-polza ghaliex in-notifika ma saritx fil-hin. Wara li l-provditur tas-servizz gie infurmat li l-ilmentatur kien bi hsiebu jaghmel ilment mal-Ufficcju tal-Arbitru, l-assikurazzjoni qaltlu li jekk jaghmel hekk kienu ser jitolbuh prova li l-materjal gie mormi. L-ilmentatur qallu li kien ilu jigri wara min ramielu l-iskart biex johroglu ricevuta izda finalment kien hariglu dan id-dokument.

Dwar dati jghid li l-ilmentatur x'aktarx kien infurmah bl-incident xi jumejn qabel id-9 t'Awwissu ghaliex ma kienx jibghatlu *emails* izda jcempillu. Il-*broker* jghid ukoll li l-formola mal-*Enemalta* kien imliha hu ghaliex l-ilmentatur ma tantx kien jinqala' biex jimla l-formoli.

Il-Verzjoni tal-Provditur tas-Servizz

Ghall-provditur tas-servizz xehed **John Galdes**,¹¹ fejn fil-qosor semma' diversi ragunijiet ghalfejn ma kinux onoraw il-*claim*.

Fost affarijiet ohra, xehed li huma kienu gew avzati tard ghaliex meta gew avzati kien digà intrema kollox u b'hekk ma kienx hemm evidenza tal-*claim*. Huma ma

⁹ P 283

¹⁰ P 283-285

¹¹ P 285-288

kellhomx opportunità li jaraw l-affarijiet u jaraw l-*expiry dates* tal-prodotti jew forsi jibaghtu *technician*.

Barra minn hekk, fil-*claim* stess hemm misinformazzjoni u l-affarijiet ma bdewx jaghmlu sens. Id-dati ma bdewx jaqblu, l-ammonti ma qablux u lanqas il-*weight* tal-affarijiet u anke d-dokumenti. Kien hemm *misrepresentation* tal-fatti.

Allura kien hemm ksur tal-polza f'dawn iz-zewg aspetti. Il-*broker* kien infurmahom li l-ilmentatur kellu hsara f'zewg *premises*, in-Naxxar u l-Belt. Meta l-assikurazzjoni infurmathom li l-ilmentatur kien inxurjat biss fuq tan-Naxxar, il-verzjoni inbidlet u qalu li l-incident kien fin-Naxxar.

Dwar dati, ix-xhud jghid li huma gew notifikati fid-9 t'Awwissu u l-*freezer* kienet issewwiet fit-2 t'Awwissu. Fil-formola li mela l-*broker* ghall-*Enemalta*, id-dati indikati kienu 5, 6, 7, u 9 t'Awwissu u dan wassal lill-assikurazzjoni temmen li kien hemm it-tahwid fid-dati.

Mistoqsi mill-Arbitru jekk l-assikurazzjoni staqsietx lill-*Enemalta* jekk kienx hemm qtugh ta' dawl dawk iz-zminijiet, ix-xhud onestament wiegeb:

*'Nghid li ma iccekkjajtx ezatt imma dak iz-zmien veru li kien hawn xi qtugh ta' dawl fil-pajjiz.'*¹²

Dwar l-ammonti ukoll hemm problema fis-somma mitluba ta' €7509. Il-figuri korretti ghandhom ikunu:

*'Il-claims tal-Meats hija €1,905 biss. Il-claim tal-Fish hi €769; il-claim tas-Seafood hija €795 u l-Mozzarella hi €570. Il-claim hija hafna inqas milli dak li hemm fl-ilment.'*¹³

Ix-xhud izid jghid li s-somma tal-laham ta'€1,905 giet maghduda darbtejn. U l-istess fil-kumplament tal-lista tal-ikel.

L-ilmentatur jammetti li f'dik il-lista hemm zball.

¹² P 286

¹³ *Ibid.*

Konsiderazzjonijiet ohra

Il-Kuntest guridiku

Huwa fatt stabbilit li sabiex l-assikurat ikun jista' jgawdi minn *claim* mal-assikurazzjoni irid igarrab incident li r-riskju tieghu irid ikun assikurat u dan ghandu johrog mill-polza tal-assikurazzjoni u/jew mill-iskeda li jkun hemm maghha filwaqt li jittiehed kont ukoll tal-limitazzjonijiet tal-polza.

Barra minn hekk, huwa stabbilit li l-kuntratt tal-assikurazzjoni huwa ibbazat fuq l-akbar *bona fede* bejn il-partijiet u dan ir-rekwizit ta' *bona fede* qiegħed ugwalment fuq iz-zewg partijiet.¹⁴

Għalhekk, filwaqt li l-assikurat għandu diversi obbligi, fosthom, li jagħti l-informazzjoni kollha mitluba minnu, li jhallas il-*premium* mal-egħluq tieghu; li meta jagħmel *claim* ikun onest u jagħti l-informazzjoni mehtiega sabiex l-assikurazzjoni tkun tista' tara x'ikkawza d-dannu u l-entità tieghu, ecc., min-naha l-ohra l-assikurazzjoni għandha diversi obbligi meta tigi rinfaccjata bi *claim* mill-assikurat fosthom:

- Li tqis il-*claim* b'mod gust u ragonevoli;
- Li tipprova ssib raguni biex tilqa' l-*claim* u mhux ragunijiet sabiex tevitaha;
- Li f'kaz ta' dubju dwar *claim*, l-assikurat għandu jingħata l-beneficċju tad-dubju;
- Li l-*claim* tigi ipprocessata kemm jista' jkun malajr;
- Li l-assikurat jingħata l-ghajjnuna kollha sabiex ikun jista' jipprova d-dannu li sofra u l-gravità tieghu;
- Li tqis il-*claim* daqslikieku kienet tagħha u tqis l-istess *claim* b'integrità u professjonalità u ma tippruvax issib l-irqaqat biex tichad il-*claim*

Din il-lista mhix wahda finali izda hija biss wahda illustrattiva.

¹⁴ Ara, per eżempju, *André Scerri pro et noe vs Lloyd's (Malta) Limited noe*, PA, 31/10/2007, fejn qalet: '*illi fil-fatt jirrizulta għalhekk li l-obbligu ta' bona fede japplika għaz-zewg partijiet ...*'

Ghalhekk l-Arbitru jrid iqis l-ilment fil-kwadru ta' dawn il-principji u, kif dettat mil-ligi,¹⁵ jrid iqis l-ilment b'referenza ghal dak li, fil-fehma tieghu, huwa gust, ekwu u ragonevoli fic-cirkostanzi partikolari tal-kaz.

Il-principji applikati ghal dan il-kaz.

Il-provditur tas-servizz jghid li huma irrifjutaw il-*claim* ghax, qabel kollox, il-*claim* saret b'mod tardiv. Dwar '*late notification*' tal-*claim*, l-Arbitru kellu okkazonijiet ohra fejn jghid xi principji ghandhom japplikaw f'kaz ta' allegazzjoni ta' notifika tard tal-*claim*.¹⁶

Notifika titqies li tkun saret tard jekk l-assikurat jinforma lill-assikurazzjoni barra z-zmien li tghid il-polza (jekk dan ikun definit) u dan id-dewmien jikkawza **dannu reali** lill-assikurazzjoni. Fejn qabel kien meqjus li kull notifika tard twassal awtomatikament ghal rifjut tal-*claim*, il-pozizzjoni ricenti anke f'gurdizzjonijiet ohra bhal, per eżempju, f'diversi Stati Amerikani, hija aktar ibbazata fuq ic-cirkostanzi tal-kaz u xi pregudizzju reali setghet sofriet l-assikurazzjoni bid-dewmien fiz-zmien ghan-notifika. Jitqiesu wkoll ic-cirkostanzi li jkunu wasslu lill-assikurat biex dam ma ghamel il-*claim* u jekk humiex gustifikati.

Fuq kollox, il-gudikant irid iqis kull kaz fuq il-merti tieghu fil-qafas tal-gustizzja, l-ekwità u r-ragonevolezza.

F'dan ir-rigward, l-Arbitru jinnota li l-*claim* setghet saret ahjar u aktar preciza. Min-naha l-ohra, jidher car, anke mill-*emails* li ghaddew bejn il-*broker* u l-assikurazzjoni, li din tal-ahhar irrifjutat il-*claim* minghajr ma ghamlet l-indagni mehtiega sabiex jigi stabbilit jekk il-*claim* ghandhiex tintlaqa' jew le. Ghalhekk hawn l-assikurazzjoni ma mxietx mal-principju ibbazat fuq il-*bona fede* li tipprova ssib raguni biex tilqa' l-*claim* u mhux tfittex ragunijiet biex tirrifjutaha. Barra minn hekk, kull dubju ghandu jmur favur l-assikurat.

Ic-cirkostanzi partikolari tal-kaz

Meta l-legizlatur dahhal fl-Artiklu 19(3)(b) tal-Kapitlu 555 tal-Ligijiet ta' Malta li l-kaz irid jigi deciz skont ic-cirkostanzi partikolari ta' kull kaz, qieghed piz fuq l-

¹⁵ Kapitlu 555, Art. 19(3)(b)

¹⁶ Per eżempju, Kaz ASF 075/2021, decizjoni moghtija fis-27 ta' Lulju 2022.

Arbitru li jrid jinvestiga c-cirkostanzi **partikolari** ta' kull kaz, u jkunu dawn li ghandhom jiddeciedu kif kaz ghandu jigi deciz.

U ghalhekk ukoll il-legizlatur ried li ilment jigi deciz b'referenza ghall-gustizzja, l-ekwità u r-ragonevolezza aktar milli ssir interpretazzjoni rigida jew plastika tal-ligi.

F'dan il-kaz, l-ilmentatur kien bniedem bla esperjenza tant li qatt ma kien ghamel *claim* simili bhal dik li l-Arbitru ghandu quddiemu. Barra minn hekk, hu kien rinfaccjat b'sitwazzjoni fejn kellu qtugh fl-elettriku ghal sittax-il siegha shah fejn il-laham u l-hut marrulu u bdew jintnu.

Huwa ragonevoli li f'cirkostanza bhal din wiehed jistenna li dak l-inkonvenjent jitnehha kemm jista' jkun malajr ghax huwa ta' dannu ghas-sahha kemm tal-ilmentatur kif ukoll ghall-girien. Fil-fatt, gar minnhom ilmenta li kien hemm riha ta' xi hadd mejjet.

L-assikurazzjoni iddecidiet li tichad il-*claim* ghaliex qalet li ma kellhiex cans tara l-prodott li intrema. L-Arbitru hu tal-fehma li f'kazi normali l-assikurazzjoni ghandha ragun tistenna li jkollha cans taghmel l-investigazzjoni taghha fil-hin, però, kull regola ghandha l-eccezzjoni. F'dan il-kaz, l-aktar haga importanti ghall-ilmentatur kienet li jehles malajr mill-inkonvenjent ta' laham u hut jinten li, kif xehed l-ilmentatur, '*kien jaqtalek nifsek*' anke bil-maskra tal-COVID li kienet tintlibes dak iz-zmien.

Wiehed irid iqis kif kien igib ruhu bniedem ragonevoli fic-cirkostanzi partikolari tal-kaz. Hafna drabi nqisu dak li jigri minn angolu ta' regoli stretti minghajr ma naghtu kaz l-aspett uman u c-cirkostanzi psikologici li wiehed isib ruhu fihom f'mument ta' krizi jew cirkostanza li qatt ma jkun iltaqa' maghha qabel. Ghalhekk, f'dan il-kaz, l-Arbitru hu tal-fehma li bniedem ragonevoli f'cirkostanzi simili ghal dawk tal-ilmentatur kien jagixxi bl-istess mod.

Il-provditur tas-servizz jghid li peress li gie infurmat tard, ma setax jaghmel verifiki tal-*claim*. Però, dan jigri hafna drabi ghaliex flok l-assikurazzjoni tipprova taghmel investigazzjoni fil-fond biex tiskopri l-verità u l-entità tal-*claim*, tirrifjuta l-*claim* immedjatament. Kieku l-assikurazzjoni iltaqghet mal-ilmentatur, u forsi anke mal-*broker* u ma' min rema l-laham, u ndagat aktar fil-fond, kien ikollha l-provi li tghid li ma setghetx tikseb.

Mill-provi li ressaq l-ilmentatur f'dan il-kaz jirrizulta dan li gej:

Qtugh fl-elettriku

Li f'Awissu 2021 verament kien hemm qtugh tal-elettriku ma' Malta kollha. Huwa minnu li kif qal il-provditur tas-servizz ma gewx indikati id-dati precizi ta' meta nqata' d-dawl, izda l-ilmentatur gab provi bizzejjed li juru li l-prodotti tal-ikel marru minhabba l-qtugh tal-elettriku f'Awissu 2021. Dan xehdu kemm l-ilmentatur kif ukoll George Spiteri li ramielu l-laham u l-hut.

Fil-fatt, George Spiteri qal li l-ilmentatur kien cempillu l-Hadd u qallu biex imur immedjatament ghaliex il-laham u l-hut kienu qed jintnu ghaliex kien inqata' l-elettriku min-naha tal-*Enemalta*. Barra minn hekk, f'dawk il-granet jew ftit wara, il-*broker* mela formola mal-*Enemalta* dwar l-istess qtugh tad-dawl. Hawn il-partijiet ma jaqblux ma' dawn id-dati izda l-formola li imliet mal-*Enemalta* turi li l-kagun tal-hsara fl-ikel sehh minhabba l-qtugh tad-dawl min-naha tal-*Enemalta*.

Ghalhekk ir-raguni tal-incident giet sodisfacentement ippruvata mill-ilmentatur.

L-Arbitru jifhem li, f'cirkostanzi normali, l-assikurat ghandu jkun aktar preciz imma, min-naha l-ohra, meta l-assikurazzjoni jkollha *claim* ghandha hi ukoll taghmel indagni b'mod oggettiv tal-incident li jkun wassal ghall-*claim*. Matul il-il-gbir tal-provi, ir-rapprezentant tal-provditur tas-servizz xehed li huma ma kinux iccekkjaw mal-*Enemalta* dwar il-qtugh tad-dawl izda b'mod onest hafna qal li verament dak iz-zmien kien hemm qtugh tal-elettriku mal-pajjiz kollu.

Prova li intrema l-materjal

L-Arbitru fehem li wahda mir-ragunijiet ghalfejn l-assikurazzjoni m'accettatx il-*claim* kienet ghaliex, skont h,i ma kellhiex ic-cans tispezzjona l-materjal biex tara li verament intrema.

F'cirkostanzi normali, l-assikurazzjoni ghandha tigi infurmata immedjatament u tkun tista' tispezzjona l-materjal li dwaru ssir il-*claim*. Izda, kif digà inghad, dan kien kaz eccezzjonali fejn il-materjal kien laham u hut jintnu u ma setghux jinzammu fit-tul biex issir spezzjoni fuqu u dan anke ghal ragunijiet ta' sahha pubblika; aktar u aktar meta l-ilmentatur kellu ilmenti mill-girien. Izda xorta wahda l-assikurazzjoni setghet tasal ghall-konkluzjoni li intrema l-materjal sew

ghaliex kellha l-assikurazzjoni tal-*broker* kif ukoll setghet tkellmet ma' min kien rema l-materjal, f'dan il-kaz, George Spiteri.

L-Arbitru huwa moralment u legalment konvint li verament l-ilmentatur gralu dan l-incident u li rema l-laham u l-hut li kellu fil-friza.

L-entità tal-hsara

F'dan ir-rigward, l-Arbitru hu tal-fehma li l-ammont mitlub mill-ilmentatur fis-somma ta' €7509 mhux kollu dovut. Fil-fatt, l-ammont kif ikkalkolat mir-rapprezentant tal-provditur tas-servizz fis-seduta tas-6 ta' Frar 2022, huwa aktar preciz.¹⁷

Per eżempju, l-valur kollu tal-lahmijiet ghandu jkun €1905 (278+670+627+330). Is-somma ta' €1905 issemmiet darbtejn mill-ilmentatur u, ghalhekk, jidher li hemm zball f'dan ir-rigward. Il-*claim* tal-hut hija €769; il-*claim* tas-*seafood* hija €795 u l-mozzarella €570. Però, jidher li jew l-ilmentatur ghamel zball inkella l-lista li tidher f'pagna 54 hija ambigwa.

L-Arbitru jifhem li f'din il-lista l-ewwel hemm is-somma totali, imbaghad, donnu hemm *breakdown* taghha. Izda l-ilmentatur ghodd kemm is-somma totali kif ukoll l-istess *breakdown* tal-istess somma komplessiva. Il-provditur tas-servizz iqis dan bhal mizrapprezentazzjoni ta' fatti. L-Arbitru ma jaqbilx ma' dan tant li meta dawn l-izbalji gew murija lill-ilmentatur waqt is-seduta tas-6 ta' Frar 2022, mill-ewwel ammetta li kien hemm zball fil-kalkolu. Huwa qal ukoll li huwa bniedem li jbati bid-*dyslexia* u, ghalhekk, kollox ghandu jittiehed fil-kuntest tieghu.

F'dan il-kaz, u f'kazi ohra, l-Arbitru jinnota li l-prattika addottata mill-assikurazzjoni mhix il-prattika gusta u mixtieqa ghaliex f'diversi okkazzjonijiet li kellu l-Arbitru quddiemu minn assikurazzjonijiet differenti, zball genwin mill-assikurat jittiehed bhala mizrapprezentazzjoni ta' fatti. Sakemm l-Arbitru ma jkunx konvint minn xi element ta' qerq, min jaghmel zball genwin ghandu jinghata l-beneficcju tad-dubju u hekk ghandhom jaghmlu l-provdituri tas-servizz f'dan il-qasam, li ghandhom jitolqu mill-premessa li l-assikurat qed jagixxi

¹⁷ P 286

in bona fede; u wara li jaghmlu indagni xierqa billi jidduskutu l-*claim* mal-assikurat, ikunu f'qaghda ahjar li jaslu ghall-intenzjoni vera tal-assikurat.

F'dan il-kaz, l-Arbitru huwa konvint li meta qies ic-cirkostanzi partikolari ta' dan il-kaz u sema' x-xhieda kollha (haga li l-assikurazzjoni m'ghamlitx fl-indagni taghha) wasal ghall-konkluzjoni li kien sar zball mhux intenzjonat mill-ilmentatur (jew il-*broker* tieghu) u, ghalhekk, wasal ghall-konkluzjoni li l-figuri kif spjegati mir-rapprezentant tal-provditur tas-servizz, huma dawk korretti. Ghalhekk l-ammont korrett ghandu jkun dak ta' €4,039.75.¹⁸

Decizjoni

Ghaldaqstant, ghar-ragunijiet kollha moghtija aktar 'il fuq f'din id-decizjoni, l-Arbitru jiddeciedi li l-ilment huwa gust, ekwu u ragonevoli u qed jilqghu sakemm huwa kompatibbli ma' din id-decizjoni. Ghalhekk, *ai termini* tal-Artiklu 26(3)(c)(iv) tal-Kapitlu 555 tal-Ligijiet ta' Malta, l-Arbitru qed jordna lil *GasamMamo Insurance Limited* thallas lill-ilmentatur is-somma ta' €4,039.75.

Bl-imghax legali mid-data ta' din id-decizjoni sad-data tal-hlas effettiv.

L-ispejjez ta' dan il-kaz huma ghall-provditur tas-servizz.

Dr Reno Borg

Arbitru ghas-Servizzi Finanzjarji

¹⁸ Laham: €1905+ hut: €769.75 + *seafood*: €795 + *mozzarella*: €570 = €4039